

एक डाल दो पंछी बैठा कौन गुरु कौन चेला

एक डाल दो पंछी बैठा,कौन गुरु कौन चेला,
गुरु की करनी गुरु भरेगा,चेला की करनी चेला रे साधुभाई,
उड़ जा हंस अकेला ।

माटी चुन-चुन महल बनाया,लोग कहे घर मेरा,
ना घर तेरा,ना घर मेरा,चिड़िया रैन-बसेरा रे साधुभाई,
उड़ जा हंस अकेला ।

कौड़ी कौड़ी माया जोड़ी,जोड़ भरेला थैला,
कहत कबीर सुनो भाई साधो,संग चले ना ढेला रे साधुभाई,
उड़ जा हंस अकेला ।

मात कहे ये पुत्र हमारा,बहन कहे ये वीरा,
भाई कहे ये भुजा हमारी,नारी कहे नर मेरा रे साधुभाई,
उड़ जा हंस अकेला ।

देह पकड़ के माता रोये,बांह पकड़ के भाई,
लपट-झपट के तिरिया रोये,हंस अकेला जाई रे साधुभाई,
उड़ जा हंस अकेला ।

जब तक जीवे,माता रोये,बहन रोये दस मासा,
बारह दिन तक तिरिये रोये,फेर करे घर वासा रे साधुभाई,
उड़ जा हंस अकेला ।

चार गजी चादर मंगवाई,चढ़ा काठ की घोड़ी,
चारों कोने आग लगाई,फूँक दियो जस होरी रे साधुभाई,
उड़ जा हंस अकेला ।

हाड़ जले हो जैसे लाकड़ी,केश जले जस धागा,
सोना जैसी काया जल गयी,कोई ना आया पैसा रे साधुभाई,
उड़ जा हंस अकेला ।

घर की तिरिया ढूँढन लागि,ढूँढ़ फिरि चहुँ देसा,
कहत कबीर सुनो भाई साधो,छोड़ो जग की आशा रे साधुभाई,
उड़ जा हंस अकेला ।

पान-पान में बाँध लगाया,बाद लगाया केला,
कच्चे पक्के की मर्म ना जाने,तोड़ा फूल कंदेला रे साधुभाई,
उड़ जा हंस अकेला ।

ना कोई आता,ना कोई जाता,झूठा जगत का नाता,
ना काहू की बहन भांजी,ना काहू की माता रे साधुभाई,

उड़ जा हंस अकेला ।

डोडी तक तेरी तिरिया जाए, खोली तक तेरी माता,
मरघट तक सब जाए बाराती, हंस अकेला जाता रे साधुभाई,
उड़ जा हंस अकेला ।

इक तई ओढ़े, दो तई ओढ़े, ओढ़े मल-मल धागा,
शाला-दुशाला कितनी ओढ़े, अंत सांस मिल जासा रे साधुभाई,
उड़ जा हंस अकेला ।

कौड़ी-कौड़ी माया जोड़ी, जोड़े लाख-पचासा,
कहत कबीर सुनो भाई साधो, संग चले ना मासा रे साधुभाई,
उड़ जा हंस अकेला ।

कौड़ी-कौड़ी माया जोड़ी, जोड़े भाई ढेला,
नंगा आया है, पंगा जाएगा, संग ना जाए ढेला रे साधुभाई,
उड़ जा हंस अकेला ।

माटी से आया रे मानव, फिर माटी मिलेला,
किस-किस साबन तन को धोया, मन को कर दिया मैला रे साधुभाई,
उड़ जा हंस अकेला ।

माटी का एक नाग बना कर पूजे लोग-लुगाया,
जिन्दा नाग जब घर में निकले, ले लाठी धमकाया रे साधुभाई,
उड़ जा हंस अकेला ।

जिन्दे बाप को कोई ना पूजे, मरे बाप पुजवाया,
मुझी भर चावल लेकर के कौवे को बाप बनाया रे साधुभाई,
उड़ जा हंस अकेला ।

बेचारे इंसान ओ देखो, अजब हुआ रे हाल,
जीवन भर नंग रहा रे भाई, मरे उद्धाई शाल रे साधुभाई,
उड़ जा हंस अकेला ।

इस मायानगरी में रिश्ता है तेरा और मेरा,
मतलब के संगी और साथी, इन सब ने है घेरा रे साधुभाई,
उड़ जा हंस अकेला ।

प्रेम-प्यार से बनते रिश्ते, अपने होय पराये,
अपने सगे तुम उनको जानो, काम वक्त पे आये रे साधुभाई,
उड़ जा हंस अकेला ।

ये संसार कागज की पुड़िया, बूँद पड़े गल जाना,
ये संसार कांटो की बाड़ी, उलझ-उलझ मर जाना रे साधुभाई,
उड़ जा हंस अकेला ।

जीवन धारा बह रही है, बहरों का है रेला,
बूँद पड़े तनवा गल जाए, जो माटी का ढेला रे साधुभाई,
उड़ जा हंस अकेला ।

मात-पिता मिल जाएंगे लाख चौरासी माहे,
बिन सेवा और बंदिगी फिर मिलान की नाहे र साधुभाई,
उड़ जा हंस अकेला ।

जिसको दुनिया सब कहे, वो है दर्शन-मेला,
इक दिन ऐसा आये, छूटे सब ही झमेला रे साधुभाई,
उड़ जा हंस अकेला ।

स्वर : [कुमार विशु](#)

<https://www.bhajanganga.com/bhajan/lyrics/id/1369/title/ek-daal-do-panchhi-baitha-kaun-guru-kaun-chela-Kabir-ke-dohe-with-Hindi-lyrics>

अपने Android मोबाइल पर [BhajanGanga](#) App डाउनलोड करें और भजनों का आनंद ले ।